

කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය

කෘෂිකර්ම, පශු සම්පත්, ඉඩම් සහ වාරිමාර්ග
අමාත්‍යාංශයේ අධීක්ෂණ කළමනාකරණ
සහකාර - තාක්ෂණික සේවා (සිවිල්) ගණයට අයත්
කාර්මික නිලධාරී (III ශ්‍රේණිය) සහ ඕවර්සියර්
ගොඩනැගිලි (III ශ්‍රේණිය) තනතුරු සඳහා බඳවා ගැනීමේ
විවෘත තරග විභාගය - 2026

කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශයේ
අධීක්ෂණ කළමනාකරණ සහකාර - තාක්ෂණික සේවා ගණයට
අයත් කාර්මික නිලධාරී (III ශ්‍රේණිය) සහ ඕවර්සියර් ගොඩනැගිලි
(III ශ්‍රේණිය) තනතුරුවල පුරප්පාඩු සම්පූර්ණ කිරීම සඳහා පහත
සඳහන් සුදුසුකම් සපුරා ඇති අයදුම්කරුවන්ගෙන් අයදුම්පත්
කැඳවනු ලැබේ.

ඉල්ලුම්පත්‍රය, මෙම නිවේදනය අවසානයේ දක්වා ඇති ආදර්ශ
අයදුම්පත්‍රයට අනුකූලව A4 කඩදාසියේ (21cm x 29cm)
දෙපැත්ත භාවිතා කරමින් සකස් කර, අපේක්ෂකයා විසින් තම
අත් අකුරින්ම පිරවිය යුතු ය. ආදර්ශ අයදුම්පත්‍රයට අනුකූල
නොවන අයදුම්පත්‍ර ප්‍රතික්ෂේප කරනු ලැබේ. අයදුම්පත්‍රය
2026.08.25 දින හෝ ඊට පෙර ලේකම්, කෘෂිකර්ම, පශු සම්පත්,
ඉඩම් සහ වාරිමාර්ග අමාත්‍යාංශය, අංක 80/5, ගොවිජන මන්දිරය,
රජමල්වත්ත පාර, බත්තරමුල්ල යන ලිපිනයට, ලියාපදිංචි
තැපෑලෙන් පමණක් එවිය යුතු ය. අයදුම්පත් බහාලන කවරයේ
වම්පස ඉහල කෙළවරේ “අධීක්ෂණ කළමනාකරණ සහකාර -
තාක්ෂණික සේවා ගණයට අයත් කාර්මික නිලධාරී (III ශ්‍රේණිය)/
අධීක්ෂණ කළමනාකරණ සහකාර - තාක්ෂණික සේවා ගණයට
අයත් ඕවර්සියර් ගොඩනැගිලි (III ශ්‍රේණිය) බඳවා ගැනීමේ විවෘත
තරග විභාගය - 2026” ලෙස සඳහන් විය යුතු ය. මෙම විභාගය
කොළඹ දී පවත්වනු ඇත.

රජයේ සේවයේ නියුක්ත අයදුම්කරුවන්ගෙන් අයදුම්පත් ස්වකීය
ආයතන ප්‍රධානීන් මගින් ඉදිරිපත් කළ යුතු අතර, ප්‍රමාද වී ලැබෙන
හා අසම්පූර්ණ අයදුම්පත් කිසිදු දැනුම්දීමකින් තොරව ප්‍රතික්ෂේප
කරනු ලැබේ. අපේක්ෂකයා/ අපේක්ෂිකාව තමා විභාගයට පෙනී
සිටීමට අදහස් කරන භාෂා මාධ්‍යයෙන් අයදුම්පත් සම්පූර්ණ කළ
යුතු ය.

1. රැකියා විස්තරය :

ආයතන අරමුණු ඉටු කිරීමේ කාර්යයන්හි දී විධායක
මට්ටම්වල කාර්යය භාරයට උපස්ථම්භක වන සේ,
විධායකය විසින් නිශ්චිත කොට පවරනු ලබන පිරිස්
පාලනය, මුදල් භාරකත්වය හා මුදල් පරිහරණය,
අධීක්ෂණය හා මෙහෙයුම් යන කාර්යයන් ඇතුලත්
බහුමාන (Multi Functional) ස්වරූපයේ කාර්යයන් ඉටු
කරන සේවා ගණයකි.

2. සේවයේ නියුක්ත කරවීමේ කොන්දේසි :

2.1 මෙම තනතුර ස්ථිරය, විශ්‍රාම වැටුප් ක්‍රමය පිළිබඳ
රජය විසින් ඉදිරියේ දී ගනු ලබන ප්‍රතිපත්තිය
නිර්ණයට යටත් විය යුතු වේ. වැන්දඹු/ වැන්දඹු පුරුෂ
අනන්දරු, විශ්‍රාම වැටුප් ක්‍රමයට දායක විය යුතු ය.
රජය මගින් විටින් විට නියම කරනු ලබන ආකාරයට
ඔබ විසින් ඒ සඳහා දායක මුදල් ගෙවිය යුතු ය.

2.2 තෝරා ගනු ලබන අයදුම්කරුවන් ආයතන
සංග්‍රහයේ විධිවිධානවලටද මුදල් රෙගුලාසිවලටද
රාජ්‍ය සේවයේ පත්වීම් සම්බන්ධයෙන් වන අංක
2310/29 දරන 2022.12.14 දිනැති අති විශේෂ
ගැසට් පත්‍රයේ පළ වූ රාජ්‍ය සේවා කොමිෂන් සභාවේ
කාර්යය පටිපාටික රීතිවලටද කලින් කලට රජය
විසින් නිකුත් කරනු ලබන වෙනත් රෙගුලාසි හා
නියෝගවලටද යටත් විය යුතු ය.

කාර්මික නිලධාරී (III ශ්‍රේණිය) තනතුරු: (තනතුරු ගණන 01)

1. බඳවා ගැනීමේ සුදුසුකම් :

1.1 සාමාන්‍ය සුදුසුකම්

- 1.1.1 ශ්‍රී ලංකාවේ පුරවැසියකු විය යුතු ය.
- 1.1.2 අයදුම්කරුවන් විශිෂ්ඨ චරිතයකින් හා මනා
සෞඛ්‍ය තත්වයකින් යුක්ත විය යුතු ය.
- 1.1.3 බඳවා ගන්නා නිලධාරීන් දිවයිනේ කවර
ප්‍රදේශයක උවද සේවය කිරීමට කැමති විය
යුතු ය.
- 1.1.4 අයදුම්පත් භාරගන්නා අවසාන දිනයට
වයස අවුරුදු 18ට නොඅඩු සහ අවුරුදු 30ට
නොවැඩි විය යුතු ය.
- 1.1.5 යම් ආගමක/ ආගමික නිකායක පැවදිවරයක්
දරන කිසිදු තැනැත්තකු මෙම විභාගය සඳහා
පෙනී සිටීමට සුදුසුකම් නොලබයි.
- 1.1.6 සේවයට බඳවා ගැනීමේ සඳහා වන තරග
විභාගයට පෙනී සිටීම සඳහා අවශ්‍ය වන
සුදුසුකම්, අයදුම්පත්‍රය භාර ගනු ලබන අවසාන
දිනයට හෝ ඊට පෙර සෑම ආකාරයකින්ම
සපුරා තිබිය යුතු ය.

1.2 අධ්‍යාපන සුදුසුකම් :

- සිංහල/ දෙමළ/ ඉංග්‍රීසි භාෂාව, ගණිතය, විද්‍යාව
සහ එක් විෂයකට සම්මාන සාමාර්ථයන්
සහිතව එක්වර විෂයන් හයකින් (06) අධ්‍යයන
පොදු සහතික පත්‍ර (සාමාන්‍ය පෙළ) විභාගය
සමත්ව තිබීම.

හා

- ක්ෂේත්‍රයට අදාළ විෂයන් දෙකක් සහිතව විද්‍යා
විෂය ධාරාව විෂයන් තුනකින් අධ්‍යයන පොදු
සහතික පත්‍ර (උසස් පෙළ) විභාගය (සාමාන්‍ය
පොදු පරීක්ෂණය හැර) එකවර සමත් වීම.
(පැරණි විෂය නිර්දේශය යටතේ විෂයන්
03කින් එකවර සමත්ව තිබීම ප්‍රමාණවත් වේ.)

1.3 වෘත්තීය සුදුසුකම්

ඉහත අධ්‍යාපන සුදුසුකම් සහිතව පහත සඳහන්
වෘත්තීය සුදුසුකම්වලින් එකක් අයදුම්කරුවන් විසින්
ලබා ගත යුතු ය.

- මොරටුව විශ්ව විද්‍යාලයේ හෝ අම්පාර හාඩ්
ආයතනය විසින් පිරිනමනු ලබන ජාතික
තාක්ෂණික ඩිප්ලෝමාව;

හෝ

- ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ජාතික ඉංජිනේරු ඩිප්ලෝමාව;

හෝ

- අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව;

හෝ

- ශ්‍රී ලංකා විවෘත විශ්ව විද්‍යාලය විසින් පිරිනමනු ලබන තාක්ෂණික ඩිප්ලෝමාව

හෝ

- රැකියා ක්ෂේත්‍රයට අදාලව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම;

හෝ

- උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ලද ආයතන වලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණ සුදුසුකම් වලට සියලු අතින් සමාන යැයි තෘතීක හා වෘත්තීය අධ්‍යාපන කොමිෂන් සභාව පිළිගනු ලබන වෙනත් තාක්ෂණික සුදුසුකම්ක් ලබා තිබීම.

2. බඳවා ගැනීමේ ක්‍රමය :

2.1 ලිඛිත තරග විභාගයක සහ සාමාන්‍ය සම්මුඛ පරීක්ෂණයක ප්‍රතිපල මත බඳවා ගනු ලැබේ. ලිඛිත විභාගය සමත් අයදුම්කරුවන්ගේ මුළු ලකුණුවල කුසලතාවයේ අනුපිලිවෙල අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයකට භාජනය කර සුදුස්සන් තෝරා ගනු ලැබේ.

2.2 ලිඛිත විභාගය :

මෙම විභාගය ප්‍රශ්න පත්‍ර එකකින් (01) සමන්විත වේ.

විෂයයන්	කාලය	උපරිම ලකුණු ප්‍රමාණය	සමත් ලකුණු ප්‍රමාණය
1. පොදු පරීක්ෂණය (විෂයානුබද්ධ තාක්ෂණික පරීක්ෂණය)	පැය 3	100	40

2.3 ලිඛිත විභාගයේ විෂය නිර්දේශය :

ප්‍රශ්න පත්‍රයේ නම	විෂය නිර්දේශය
විෂයානුබද්ධ තාක්ෂණික පරීක්ෂණය	සුදුසු පරිමාණයන්ට අනුව ගොඩනැගිලි සැලසුම් ඇඳීම හා සටහන් පිළියෙළ කිරීමේ හැකියාව හා ගොඩනැගිලි සඳහා භාවිතා කරන වායු සමීකරණ යන්ත්‍ර වර්ගීකරණය පිළිබඳව, කාර්යාල උපකරණ වර්ගීකරණය පිළිබඳව දැනුම.

- මාසික වැටුප් පරිමාණය හෝ දීමනා අංක 10/2025 දරන 2025.03.25 දිනැති රාජ්‍ය පරිපාලන චක්‍රලේඛයෙහි උපලේඛන II අනුව කාර්මික නිලධාරී III ශ්‍රේණිය තනතුරට හිමි මාසික වැටුප් පරිමාණය රු. 52,250 – 800 x 10 - 1,190 x 11 - 1,320 x 10 - 1,350 x 10 - රු. 100,040 (MN-3 2025) වේ. මෙයට අමතරව රජයේ නිලධාරීන්ට රජය විසින් කළින් කලට ගෙවනු ලබන වෙනත් දීමනා ද මෙම තනතුර දරන්නාට හිමිවනු ඇත.

ඕවර්සියර් ගොඩනැගිලි (III ශ්‍රේණිය) තනතුරු (තනතුරු ගණන 01)

1. බඳවා ගැනීමේ සුදුසුකම්:

1.1 සාමාන්‍ය සුදුසුකම්

- 1.1.1. ශ්‍රී ලංකාවේ පුරවැසියකු විය යුතු ය.
- 1.1.2 අයදුම්කරුවන් විශිෂ්ඨ චරිතයකින් හා මනා සෞඛ්‍ය තත්වයකින් යුක්ත විය යුතු ය.
- 1.1.3 බඳවා ගන්නා නිලධාරීන් දිවයිනේ කවර ප්‍රදේශයක උවද සේවය කිරීමට කැමති විය යුතු ය.
- 1.1.4 අයදුම්පත් භාරගන්නා අවසාන දිනයට වයස අවුරුදු 18ට නොඅඩු සහ අවුරුදු 30ට නොවැඩි විය යුතු ය.
- 1.1.5 යම් ආගමක/ ආගමික නිකායක පැවදිවරයක් දරන කිසිදු තැනැත්තකු මෙම විභාගය සඳහා පෙනී සිටීමට සුදුසුකම් නොලබයි.
- 1.1.6 සේවයට බඳවා ගැනීමේ සඳහා වන තරග විභාගයට පෙනී සිටීම සඳහා අවශ්‍ය වන සුදුසුකම්, අයදුම්පත්‍රය භාර ගනු ලබන අවසාන දිනයට හෝ ඊට පෙර සෑම ආකාරයකින්ම සපුරා තිබිය යුතු ය.

1.2 අධ්‍යාපන සුදුසුකම් :

- සිංහල/ දෙමළ/ ඉංග්‍රීසි භාෂාව, ගණිතය, විද්‍යාව සහ එක් විෂයකට සම්මාන සාමාර්ථයන් සහිතව එක්වර විෂයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම;

හා

- ක්ෂේත්‍රයට අදාළ විෂයන් දෙකක් සහිතව විද්‍යා විෂය ධාරාව විෂයන්

තුනකින් අධ්‍යයන පොදු සහතික පත්‍ර (උසස් පෙළ) විභාගය (සාමාන්‍ය පොදු පරීක්ෂණය හැර) එකවර සමත් වීම. (පැරණි විෂය නිර්දේශය යටතේ විෂයන් 03කින් එකවර සමත්ව තිබීම ප්‍රමාණවත් වේ.)

1.3 වෘත්තීය සුදුසුකම් :

- රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම.

2. බඳවා ගැනීමේ ක්‍රමය :

2.1 ලිඛිත තරග විභාගයක සහ සාමාන්‍ය සම්මුඛ පරීක්ෂණයක ප්‍රතිපල මත බඳවා ගනු ලැබේ. ලිඛිත විභාගය සමත් අයදුම්කරුවන්ගේ මුළු ලකුණුවල කුසලතාවයේ අනුපිළිවෙල අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයකට භාජනය කර සුදුස්සන් තෝරා ගනු ලැබේ.

2.2 ලිඛිත විභාගය :

මෙම විභාගය ප්‍රශ්න පත්‍ර එකකින් (01) සමන්විත වේ.

විෂයන්	කාලය	උපරිම ලකුණු ප්‍රමාණය	සමත් ලකුණු ප්‍රමාණය
1. පොදු පරීක්ෂණය (විෂයානුබද්ධ තාක්ෂණික පරීක්ෂණය)	පැය 3	100	40

2.3 ලිඛිත විභාගයේ විෂය නිර්දේශය :

ප්‍රශ්න පත්‍රයේ නම	විෂය නිර්දේශය
විෂයානුබද්ධ තාක්ෂණික පරීක්ෂණය	සුදුසු පරිමාණයට අනුව ගොඩනැගිලි සැලසුම් ඇඳීම හා සටහන් පිළියෙළ කිරීමේ හැකියාව, ගොඩනැගිලිවල විද්‍යුත් පරිපථ පිළිබඳ දැනුම, ඒ සම්බන්ධයෙන් අනුගමනය කළ යුතු රෙගුලාසි, සැලසුම් පිළිබඳ දැනුම, ඇස්තමේන්තු සැකසීම

3. මාසික වැටුප් පරිමාණය හෝ දීමනා අංක 10/2025 දරන 2025.03.25 දිනැති රාජ්‍ය පරිපාලන චක්‍රලේඛයෙහි උපලේඛන II අනුව කාර්මික නිලධාරී III ශ්‍රේණිය තනතුරට හිමි මාසික වැටුප් පරිමාණය රු. 52,250 – 800 x 10 – 1,190 x 11 -1,320 x 10 - 1,350 x 10 - රු. 100,040 (MN-3 2025) වේ. මෙයට අමතරව රජයේ නිලධාරීන්ට රජය විසින් කලින් කලට ගෙවනු ලබන වෙනත් දීමනාද මෙම තනතුර දරන්නාට හිමිවනු ඇත.

4. කාර්යක්ෂමතා කඩයිම් :

ශ්‍රී ලංකා තාක්ෂණ සේවා ව්‍යවස්ථාව අනුව විය යුතු ය.

5. භාෂා ප්‍රවීණතාව :

ශ්‍රී ලංකා තාක්ෂණ සේවා ව්‍යවස්ථාව අනුව විය යුතු ය.

6. ශ්‍රේණි උසස් කිරීම්

ශ්‍රී ලංකා තාක්ෂණ සේවා ව්‍යවස්ථාව අනුව විය යුතු ය.

7. විභාග ගාස්තු :

7.1. විභාග ගාස්තුව රු. 1000/- කි. විභාග ගාස්තු ගෙවීමේදී පහත ගාස්තු ගෙවීමේ ක්‍රමවේද යටතේ, කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශයේ, ලංකා බැංකුව, බත්තරමුල්ල ශාඛාවේ ගිණුම් අංක 7040472 වෙත බැර කළ යුතු ය. කුචිතාන්සිය අයදුම්පත්‍රයේ අදාළ ස්ථානයේ නොගැලවෙන සේ ඇලවිය යුතු ය. මතු ප්‍රයෝජනය සඳහා කුචිතාන්සියේ ජායා පිටපතක් ලග තබා ගැනීම සුදුසු ය.

- ඕනෑම ලංකා බැංකු ශාඛාවක් මගින් (Any Branch of the Bank of Ceylon)]
- ලංකා බැංකු ඕන්ලයින් බැංකු ක්‍රමය (Online Banking Method of Bank of Ceylon)]
- අන්තර්ජාල ගෙවීම් පහසුකම් සහිත ඕනෑම බැංකු හර කාඩ්පතක් මගින් (Any Bank debit Card with the Facility of Internet transaction)]

7.2 විභාගය සඳහා ගෙවන ලද මුදල කිසිම හේතුවක් නිසා ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ සිදු කරනු නොලැබේ.

8. අපේක්ෂකයින්ගේ අනන්‍යතාවය :

විභාග අපේක්ෂක/ අපේක්ෂිකාවන් විභාග ශාලාව තුළ දී තමන් පෙනී සිටින විෂය/ විෂයන් සඳහා ශාලාධිපතිවරයා සැහීමකට පත්වන පරිදි ස්වකීය අනන්‍යතාව සනාථ කළ යුතු ය. ඒ සඳහා, පහත දැක්වෙන ලේඛන පමණක් වලංගු විය යුතු ය.

- ජාතික හැඳුනුම්පත;
- වලංගු විදේශ ගමන් බලපත්‍රය;
- වලංගු රියදුරු බලපත්‍ර.

9. සාවද්‍ය තොරතුරු සැපයීම :

ඔබ විසින් එවන ලද අයදුම් පත්‍රයේ සඳහන් කර ඇත්තාවූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

10. පුරප්පාඩු පිරවීම හෝ නොපිරවීමේ අයිතිය ලේකම්, කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය සතු වේ.
11. මෙම නිවේදනයේ සඳහන් නොවන කරුණක් සම්බන්ධයෙන් හෝ මෙම බඳවා ගැනීමේ ක්‍රියා මාර්ගය තුළ කිසියම් ගැටළුකාරී තත්ත්වයක් ඇති වුවහොත් හෝ ඒ පිළිබඳව ලේකම්, කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය විසින් ගනු ලබන තීරණ අවසාන තීරණ වේ.
12. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනුකූලතාවයක් හෝ පරස්පරතාවයක් හෝ ඇති වුවහොත් එවිට සිංහල භාෂා පාඨය බලපැවැත්විය යුතු වන්නේ ය.

කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය නියමය පරිදි.

ලේකම්,
කෘෂිකර්ම, පශු සම්පත්, ඉඩම් සහ
වාරිමාර්ග අමාත්‍යාංශය,

2026 ජූලි මස 24 වැනි දින,
ලේකම්,
කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යාංශය,
අංක 80/5, ගොවිජන මන්දිරය,
රජමල්වත්ත පාර,
බත්තරමුල්ල.